



# KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015

TEL: 21 664000 email: fgura.lc@gov.mt

## ID-DISA' LEGISLATURA

### Minuti

#### Laqgħa tal-Kunsill Lokali Il-Fgura

#### Laqgħa Numru 18/2025

Data: It-Tlieta 18 ta' Marzu 2025

Hin: 17:30hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti:	Sur Clayton Portelli Cascun	Sindku
	Sur Charles Bonello (17:46hrs)	Kunsillier
	Sur Ray Deguara	Kunsillier
	Sur Mark Lombardo	Kunsillier
	Sur Izak Catania De Giovanni	Kunsillier
	Sa Josianne Scicluna	Kunsilliera

Skuzat/i:	Dott Ryan Ellul	Kunsillier
-----------	-----------------	------------

Assenti:	Chev Darren Marmara	Viçi Sindku
	Sur Adrian Tanti	Kunsillier
	Gwenith Calleja	Segretarju Eżekuttiv

## AĠENDA

18.1 TALBIET TA' APOLOGIJA

18.2 MINUTI

18.3 PUNTI MQAJJMA MILL-MINUTI



## KUNSILL LOKALI FGURA

---

18.4 KORRISPONDENZA

18.5 PLANNING AUTHORITY

18.6 MEMOS U KOMUNIKAZZJONI MID-DIPARTIMENT TAL-GVERN LOKALI

18.7 KOMUNIKAZZJONI MIS-SINDKU

18.8 MISTOQSIJET

18.9 MOZZJONIJIET

18.10 TENDERS, QUOTATIONS, KUNTRATTI U OFFERTI

18.11 FINANZI

18.12 TRAFFIC MANAGEMENT

18.13 PROĠETTI, TOROQ U XOGHOLIJIET INFRASTRUTTURALI

18.14 PROGRESS TA' HIDMA MILL-MEMBRI TAL-KUNSILL

18.15 STAFF

18.16 PURCHASE REQUEST FORM

18.17 HLASIJIET

18.18 AGGORNAMENT

---

Il-laqgħa tal-Kunsill bdiet fil-17:30 bis-Sindku jrodd is-salib u rringrazzja lil min kien preżenti.

### 18.1 TALBIET TA' APOLOGĠJA

**18.1.1** Kien hemm talba waħda ta' apologġja mingħand il-Kuns R Ellul, minħabba l-professjoni tiegħu u l-impenji tax-xogħol. Il-Kunsill approva din it-talba.



## KUNSILL LOKALI FGURA

---

### 18.2 MINUTI

**18.2.1** Is-Sindku ressaq mozzjoni ref: **7099/25/9** 'Sabiex jiġu approvati l-minuti ta' laqgħa 16/2025 bid-data 18 ta' Frar 2025.'

Din kienet sekondata mill-Kuns R Deguara.

Il-mozzjoni għaddiet nem con.

**18.2.2** Is-Sindku ressaq mozzjoni ref: **7100/25/9** 'Sabiex jiġu approvati l-minuti ta' laqgħa 17/2025 bid-data 7 ta' Marzu 2025.'

Din kienet sekondata mill-Kuns R Deguara.

Il-mozzjoni għaddiet nem con.

### 18.3 PUNTI MQAJJMA MILL-MINUTI

**18.3.1** Ma tqajjem l-ebda punt f' dan ir-rigward.

### 18.4 KORRISPONDENZA

**18.4.1** Is-Sindku nforma l-kamra li l-Kunsill irċieva korrисpondenza minn Mount Carmel Hospital sabiex tigi mikrija lilhom is-sala tal-Kunsill għal erbà sessjonijiet rigward saħħa mentali u peress li l-iskop huwa wieħed edukattiv, skond il-'Bye-Law' il-ħlas għandu jkun dak ta' €150 għal kull sessjoni. Is-Sindku qal ukoll li dawn għadhom ma kkonfermawx. Il-Kunsill approva.

**18.4.2** Is-Sindku nforma l-kamra li l-Kunsill irċieva korrисpondenza mill-kazin tal-Banda sabiex isir ir-riklam tal-Gimgha Mqaddsa.

Is-Sindku ressaq mozzjoni ref: **7101/25/9** 'Sabiex dan il-Kunsill japprova l-ħlas ta' €100 għar-riklam tal-Gimgha Mqaddsa ta' l-Għaqda Muzikali u Soċjali Madonna tal-Karmnu Fgura 2025 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

**18.4.3** Is-Sindku nforma l-kamra li l-Kunsill irċieva korrисpondenza mill-Kummissjoni Festa Esterna sabiex isir ir-riklam tal-ktieb tal-Gimgha l-Kbira.



## KUNSILL LOKALI FGURA

Is-Sindku ressaq mozzjoni ref: 7102/25/9 'Sabiex dan il-Kunsill japprova l-hlas ta' €300 għar-riklam tal-ktieb tal-Gimgha l-Kbira 2025 hekk kif mitlub mill-Kummissjoni Festa Esterna kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

**18.4.4** Is-Sindku nforma l-kamra li hemm mizura fil-manifest elettorali tal-gvern fejn qed jiġi mistoqsi lill-Kunsilli Lokali jekk hemmx xi postijiet ta' arrangamenti simili ma' xi hwienet jew negozji kbar li jkunu disponibbli bhala parkegg. Is-Sindku qal li ma hemmx, però kien hemm proposta ta' arrangamenti simili li jistgħu jkunu disponibbli fil-lokal, fejn huwa semma l-parkegg il-gdid ta' Project Green. Is-Sindku qal ukoll li tkellem magħhom u qalilhom li wara li jagħlaq il-park fis-19:00, huwa mportanti li l-parkegg jibqa miftuħ għar-residenti fejn huma qablu ma' dan. Huwa kompla jgħid li ser tibda diskussjoni wkoll ma' Transport Malta minn Project Green biex wara l-hin tas-19:00 jiġu parkeggi residenzjali. Il-Kuns R Deguara staqsa jekk l-ispazju li hemm fl-iskola tal-Fgura jistax jiġi ntuzat għar-residenti bhala parkegg, bhal ma jsir f'xi lokalitajiet oħra, fejn għal dan is-Sindku qal li l-biżà tas-Surmast tal-iskola hija l-vetturi kemm ikunu f'kundizzjoni tajba, f'każ li jistgħu jqatru ż-żejt fuq il-premissi ta' l-iskola li jużawhom it-tfal. Il-Kuns R Deguara qal li din tista issir b'mod li wiehed jista' japplika għaliha u tiġi ċċekkjata l-karozza. Is-Sindku qal li tista' ssir ta' Triq is-Sur. Il-Kuns M Lombardo qal li biex isir dan, trid tithalla persuna għassa bi hlas.

Is-Sindku qal li gie mistoqsi wkoll lill-Kunsilli Lokali jekk hemmx siti jew spazji pubbliċi li fihom potenzjal u għaldaqstant jistgħu jiġu żviluppati f'siti ta' parkegg inkluz kwalunkwe spazji taht l-art, fejn għal dan huwa qal li qed jipproponi Pjazza Reggie Miller. Is-Sindku qal ukoll li gie mistoqsi jekk hemmx proġetti relatati ta' implimentar jew qegħdin fil-proċess li jitwettqu permezz ta' settur pubbliku jew kwalunkwe entità oħra. Għal dan, is-Sindku wieġeb li l-Kunsill applika għal Triq A.M. Valperga fejn Triq is-Sur sabiex isir il-parkegg li wasal fl-aħħar proċess biex jiġi approvat. Il-Kuns M Lombardo staqsa jekk tistax tiġi indikata l-art fl-għalqa ta' fejn il-mina ta' Hompesch, bis-Sindku wieġeb li jridu jkunu postijiet pubbliċi u li l-ewwel ser tiġi ċċekkjata ta' l-iskola.

### 18.5 PLANNING AUTHORITY

**18.5.1** Is-Sindku informa l-Kamra, li kienet kellmitu residenta għaliex fi Triq Haż-Żabbar kien hemm xi hadd bi żvilupp fejn irrakkomanda li ssir 'bakery' u l-Kunsill kien oġġezzjona. Is-Sindku qal li l-oġġezzjoni ntlaqat u ġew riċevuti l-pjanti l-godda li ntbagħtu wkoll lil kull membru tal-Kunsill, fejn il-'bakery' mhix imnizzla.



## KUNSILL LOKALI FGURA

---

### 18.6 MEMOS U KOMUNIKAZZJONI MID-DIPARTIMENT TAL-GVERN LOKALI

**18.6.1** Is-Sindku informa l-kamra, li l-Kunsill irċieva l-ewwel €3750 ta' l-iskema tal-Karnival 2025, li l-Kunsill kien applika għaliha s-sena l-oħra.

**18.6.2** Is-Sindku ressaq mozzjoni ref: **7103/25/9** 'Sabiex dan il-Kunsill japplika għall-iskema SPI/SCI/05/2025 Espressjoni ta' Interest - Finanzjament Karnival 2026.'

Din kienet sekondata mill-Kuns R Deguara.

Il-mozzjoni għaddiet nem con.

**18.6.3** Is-Sindku nforma l-kamra li għall-iskema tal-Finanzjament Komunitajiet aktar b'saħħithom u ta' kwalità għal sistemi ta' irrigazzjoni f'postijiet pubbliċi, il-Kunsill ser japplika biex issir irrigazzjoni mad-dawra tal-iskola, fejn din kienet diġà giet diskussa fil-legislatura preċedenti.

Is-Sindku ressaq mozzjoni ref: **7104/25/9** 'Sabiex dan il-Kunsill japplika għall-iskema SPI/SCI/07/2025 Finanzjament Komunitajiet aktar b'saħħithom u ta' kwalità għal sistemi ta' irrigazzjoni f'postijiet pubbliċi.'

Din kienet sekondata mill-Kuns R Deguara.

Il-mozzjoni għaddiet nem con.

**18.6.4** Is-Sindku nforma l-kamra li l-Kunsill applika għal wieħed mill-iskrivani impjegat mal-Kunsill biex imur għal kors tas-'sage' u 'book keeping'. Il-Kunsill approva.

**18.6.5** Is-Sindku nforma l-kamra li l-Kunsill irċieva mill-AKL rigward sistema tal-ħlasijiet tal-kontijiet tad-dawl u l-ilma. Is-Sindku qal li jekk jintlaħaq ftehim, dawn il-ħlasijiet tal-kontijiet tad-dawl u l-ilma ser jibdwew isiru fil-Kunsilli Lokali, fejn ser ikun hemm dħul addizzjonali b'persentaġġ għall-Kunsill Lokali.

Is-Sindku ressaq mozzjoni ref: **7105/25/9** 'Sabiex dan il-Kunsill japplika għal Cir AKL 2025/025 Sistema tal-ħlasijiet tal-Kontijiet (ARMS).'

Din kienet sekondata mill-Kuns R Deguara.

Il-mozzjoni għaddiet nem con.



## KUNSILL LOKALI FGURA

---

**18.6.6** Is-Sindku nforma l-kamra li l-Kunsill irċieva mill-AKL rigward talba mingħand Identità, fejn qed jitolbu li jsir il-ġbir tal-karti tal-identità mill-Kunsilli Lokali.

Is-Sindku ressaq mozzjoni ref: **7106/25/9** 'Sabiex dan il-Kunsill japplika għal Cir AKL 2025/024 Sistema Ġbir ta' Karti tal-Identità' (Identità).'

Din kienet sekondata mill-Kuns R Deguara.

Il-mozzjoni għaddiet nem con.

**18.6.7** Is-Sindku nforma l-kamra li kull sena issir l-attività ta' l-'earth hour' fejn jintefà xi post fil-lokalità, u għaldaqstant ser tkun qed tintefà l-binja tal-Kunsill.

Is-Sindku ressaq mozzjoni ref: **7107/25/9** 'Sabiex dan il-Kunsill jieħu sehem fl-attività Cir/AKL 2025/023 tal-Earth Hour nhar is-Sibt 22 ta' Marzu 2025.'

Din kienet sekondata mill-Kuns R Deguara.

Il-mozzjoni għaddiet nem con.

### 18.7 KOMUNIKAZZJONI MIS-SINDKU

**18.7.1** Is-Sindku informa l-kamra li ser issir zjara fil-Kunsill Lokali mis-Segretarju Parlamentari għall-Gvern Lokali, is-Sna Alison Zerafa Civelli, fejn ser tiġi tiltaqà mal-ħaddiema, mas-Sindku u mas-Segretarju Eżekuttiv fit-2 t' April 2025 fl-10:00. Is-Sindku qal lil membri tal-Kunsill li kull min jixtieq jista' jattendi.

**18.7.2** Is-Sindku nforma l-kamra li fi Triq Pitorross, hemm xi artijiet fejn hemm sigar zġhar. Is-Sindku qal li l-Kummissjoni Festa Esterna għandhom problema kbira fejn jerfġu u jaħznu l-armar tal-festa, u għaldaqstant qed jitolbu li ssir ittra ta' rakkomandazzjoni mill-Kunsill Lokali sabiex jiġi rakkomandat lill-Lands Department biex din l-art tingħata lilhom b'kirja, tinbena u jsiru mħazen. Is-Sindku qal ukoll li l-Kummissjoni iċċekkjaw mal-Lands Department u jistgħu japplikaw magħhom biex jinbnew l-imħazen.

Is-Sindku ressaq mozzjoni ref: **7108/25/9** 'Sabiex dan il-Kunsill jagħmel ittra ta' rakkomandazzjoni għall-Kummissjoni Festa Esterna biex japplikaw għall-art imsemmija fi Triq Pitorross hekk kif inhu anness.'

Din kienet sekondata mill-Kuns Ray Deguara.

Il-mozzjoni għaddiet nem con.



## KUNSILL LOKALI FGURA

---

**18.7.3** Is-Sindku nforma l-kamra li l-Kunsill irnexxielu jigbor aktar fondi mir-Regjun, u ngabret is-somma ta' €6386 fejn jidhlu applikazzjonijiet ta' Uffiċjali tal-LESA u Pulizija.

**18.7.4** Is-Sindku nforma l-kamra li wara li kien hemm l-attività tal-Kuns J Scicluna fis-sala tal-Kunsill Lokali, kien iddiżappuntat bis-sistema tas-'sound'. Is-Sindku qal li tkellem mas-Segretarju Eżekuttiv għax hass il-ħtieġa li tinxtara sistema tas-'sound' ġdida li tista' tintuża mid-'Day Centre', kif ukoll minn kull membru tal-Kunsill fejn din tkun ta' investiment għall-Kunsill Lokali. Is-Sindku qal li l-'ispeakers' li ser jinxtraw huma 'self amplified' u jkunu jistgħu jaqdbu ma ġewwa u jitnizzlu isfel ukoll.

Is-Sindku ressaq mozzjoni ref: **7109/25/9** 'Sabiex dan il-Kunsill japprova l-irhas kwotazzjoni biex jinxtara l-irhas sound system li jintuża waqt l-attivitajiet zgħar tal-Kunsill Lokali.'

Din kienet sekondata mill-Kuns R Deguara.

Il-mozzjoni għaddiet nem con.

**18.7.5** Is-Sindku nforma l-kamra li fil-garaxx tal-Kunsill għaddej ix-xogħol u l-Kunsill irid ikompli jinvesti fil-ħaddiema. Is-Sindku qal li ngabru xi kwotazzjonijiet biex jinxtraw aktar għodda, fejn dawn mhux ser ikunu qed jinxtraw kollha f'daqqa imma skond l-esigenza.

Is-Sindku ressaq mozzjoni ref: **7110/25/9** 'Sabiex dan il-Kunsill japprova l-kwotazzjoni annessa biex jinxtara cordless drill għas-somma ta' €390.'

Din kienet sekondata mill-Kuns R Deguara.

Il-mozzjoni għaddiet nem con.

**18.7.6** Is-Sindku ressaq mozzjoni ref: **7111/25/9** 'Sabiex dan il-Kunsill japprova l-kwotazzjoni annessa biex jinxtara mitre saw għall-workshop tal-Kunsill. Dan għal spiza ta' €449.'

Din kienet sekondata mill-Kuns R Deguara.

Il-mozzjoni għaddiet nem con.

**18.7.7** Is-Sindku ressaq mozzjoni ref: **7112/25/9** 'Sabiex dan il-Kunsill japprova l-kwotazzjoni annessa biex jinxtara belt sander kif ukoll spray gun għall-workshop tal-Kunsill. Dawn għal spiza ta' €290.'



## KUNSILL LOKALI FGURA

---

Din kienet sekondata mill-Kuns R Deguara

Il-mozzjoni għaddiet nem con.

**18.7.8** Is-Sindku informa l-kamra li jrid jiġi approvat ir-Rapport Annwali Amministrattiv 2024. Il-Kuns M Lombardo talab biex isiru xi emendi, li dawn huma fir-rigward tas-sessjonijiet 'Read With Me' fejn għandu jżied li jsiru żewġ sessjonijiet oħra fil-librerija kull nhar ta' Erbgħa u Ħamis bejn it-15:30 u l-16:30 għat-tfal minn 7 snin 'il fuq, li jsiru żewġ sessjonijiet tal-'Life Long Learning' fil-Malti u l-Ingliz nhar ta' Tnejn u Ħamis bejn il-17:30 u t-20:30, u li jsiru żewġ sessjonijiet tal-'Junior Science Club' kull nhar ta' Erbgħa bejn l-16:00 u l-17:15. Il-Kuns M Lombardo qal li taħt is-sessjoni tal-attivitajiet, it-tabella tal-Onorificenzi kienet imnizzla f'post hazin, li d-data tar-riċeviment tal-festa trid tkun f'Lulju u mhux f'Ġunju, filwaqt li l-festa tat-tfal saret għat-tieni sena u mhux għall-ewwel sena. Il-Kuns J Scicluna qalet li hemm l-attività tal-'Christmas Crafts Workshop' li saret fid-29 ta' Novembru 2024 li mhux imnizzla. Is-Sindku qal li m'għandux diffikultà li jsiru l-emendi pero qal li l-gurnata tal-lagħqa tal-Kunsill mhix ideali li jsiru l-emendi, u għaldaqstant talab biex jintbagħtu qabel.

Is-Sindku ressaq mozzjoni ref: 7113/25/9 'Sabiex jiġi approvat ir-Rapport Annwali Amministrattiv għas-sena 2024 skont kif inhu anness.'

Din kienet sekondata mill-Kuns R Deguara

Il-mozzjoni għaddiet nem con.

**18.7.9** Is-Sindku nforma l-kamra bil-lagħqa tal-lokalità li ser issir l-Erbgħa 9 t'April 2025 fil-17:30 hrs.

**18.7.10** Is-Sindku nforma l-kamra li hatar Sotto Kunitat iehor sabiex isir Monument tal-Madonna fil-Fgura.

Is-Sindku ressaq mozzjoni ref: 7114/25/9 'Sabiex dan il-Kunsill jahtar Sotto Kunitat Monument tal-Madonna li jikkonsisti minn chairman is-Sindku Clayton Cascun Portelli, membri Anton Tanti, Ron Cutajar, Fr Joe Saliba, David Zammit, Christian Brincat u l-Kuns Charles Bonello.'

Din kienet sekondata mill-Kuns C Bonello.

Il-mozzjoni għaddiet nem con.



## KUNSILL LOKALI FGURA

---

**18.7.11** Is-Sindku informa l-kamra li kif kien digà nforma qabel, il-Flamenco waqaf peress li ma kienx hemm attendenza tajba u iltaqà mas-Sna Yvette Grech Buhagar fejn gie deċiż li jinħareġ ‘poster’ għal sejha tal-pubbliku għal kull min għandu bejn 12 u 18 il-sena u jixtieq jitgħallem id-drama. Is-Sindku qal li dan għandu jintbghat lill-iskola u lill-għaqdiet b’mod speċjali lill-Youth Centre, u skond kemm ikun hemm applikazzjonijiet, jiġi deċiż minn hemm peress li ser ikun bla ħlas. Is-Sindku qal ukoll li l-Kunsill għandu jħallas lis-Sna Grech Buhagiar bħal ma kien jiġi mħallas il-Flamenco qabel.

**18.7.12** Is-Sindku ressaq mozzjoni ref: 7115/25/9 ‘Sabiex dan il-Kunsill japprova l-irħas kwotazzjoni annessa sabiex jinxtraw 2 airconditions għall-uffiċċju tas-Sindku u s-Segretarju Eżekuttiv.’

Din kienet sekondata mill-Kuns R Deguara

Il-mozzjoni għaddiet nem con.

### 18.8 MISTOQSIJET

**18.8.1** Ma tqajjem l-ebda punt f’dan ir-rigward.

### 18.9 MOZZJONIJIET

**18.9.1** Ma tqajjem l-ebda punt f’dan ir-rigward.

### 18.10 TENDERS, QUOTATIONS, KUNTRATTI U OFFERTI

**18.10.1** Ma tqajjem l-ebda punt f’dan ir-rigward.

### 18.11 FINANZI

**18.11.1** Is-Sindku nforma l-kamra li l-Kunsill talab lill-għaqdiet sabiex jibgħatu l-pjan ta’ ħidma tagħhom għas-sena 2025. Is-Sindku qal li għall-‘budget’ ġew approvati €20,000, u ma jistax jingħata l-ammont li talbu huma għaliex jaqbez dak l-ammont, pero l-‘budget’ tqassam kemm jistajkun bl-aħjar mod possibli. Is-Sindku qara dokument fejn jissemmew l-attivitajiet, it-talba finanzjarja mill-għaqdiet u l-għotja li ser tingħata mill-Kunsill anness bħala ‘Dok A’.



## KUNSILL LOKALI FGURA

Is-Sindku ressaq mozzjoni ref: 7116/25/9 'Sabiex dan il-Kunsill japprova l-Budget Annwali lil dawk l-għaqdiet li bagħtu l-pjan ta' hidma tagħhom għas-sena 2025 hekk kif inhu anness, Fgura United - €6600, Youth Centre - €1500, Fgura Band Club - €4000, Fgura Scout Group - €1150, Kummissjoni Festa Esterna - €6000, Għaqda tal-Ħamiam - €800. L-għaqdiet huma obligati li jistiednu lill-Kunsill kollu għal kull attività fil-lista msemmija.'

Din kienet sekondata mill-Kuns R Deguara.

Il-mozzjoni għaddiet nem con.

### 18.12 TRAFFIC MANAGEMENT

**18.12.1** Is-Sindku nforma l-kamra li fil-Fgura qed jifthi l-ħwienet u japplikaw għall-'unloading bays' u meta jsir uzu ta' 'unloading bay', jittieħdu spazji ta' żewġ parkeġġi u lill-lokal ma jingħatalu xejn lura, fejn din qed toħloq fruntiera bejn il-Kunsill u l-komunità kummerċjali fil-Fgura li hija waħda b'saħħitha. Is-Sindku qal li giet riċevuta l-applikazzjoni għal 'unloading bay' mill-kumpanija tal-Crosscraft, fejn dawn huma intitolati għax jaqgħu taħt il-'policy' ta' Transport Malta u li bħala Kunsill giet irrifjutata. Huwa zied jgħid li wiehed mis-sidien tal-kumpanija talab biex jiltaqà miegħu u s-Sindku qallu bil-'policy' tal-Kunsill Lokali, u r-raġuni għaliex jigu rifjutati uħud mill-'unloading bays', peress li n-negozji jigu fil-Fgura jieħdu l-parkeġġi u b'riżultat ta' dan, ibati r-resident. Is-Sindku kompli jgħid li jekk huwa lest jagħti kontribut lill-lokal, jergà jressaqha għall-lagħqa tal-Kunsill, fejn huwa aċċetta li jipprovdi €8000 bħala 'corporate' igifieri li l-ewwel €8000 infieq f' 'soft areas' u bankini etc, jifhallsu mill-'corporate' tagħhom. Is-Sindku qal li huwa talab li l-kuntratt ikun għal 3 snin u jigggedded, fejn hawn huwa qara l-kuntratt anness bħala 'Dok B'.

Wara diskussjoni, is-Sindku ressaq mozzjoni ref: 7117/25/9 'Sabiex dan il-Kunsill jaċċetta l-agreement mehmuz b'dawn l-aġġustamenti mal-kumpanija Crosscraft - 1) titneħħa l-klawsola ta' 90 gurnata avviz, 2) li dan il-kuntratt jorbot għal 3 snin shaħ, 3) il-Kunsill flimkien ma' Crosscraft jiddentifika siti maqbula.'

Din kienet sekondata mill-Kuns R Deguara.

Il-mozzjoni għaddiet nem con.

**18.12.2** Is-Sindku ressaq mozzjoni ref: 7118/25/9 'Sabiex dan il-Kunsill japprova t-talba ta' unloading bay mitluba mill-kumpanija Crosscraft fi Triq San Tumas.'

Din kienet sekondata mill-Kuns R Deguara.

Il-mozzjoni għaddiet nem con.



## KUNSILL LOKALI FGURA

---

### 18.13 PROĠETTI, TOROQ U XOGHOLIJIET INFRASTRUTTURALI

**18.13.1** Il-Kuns M Lombardo staqsa jekk kienx hemm aġġornament rigward il-‘one ways’ li huma approvati. Is-Sindku wieġeb li tkellem ma’ Transport Malta, fejn staqsa f’hiex waslu t-talbiet li għamel il-Kunsill. Is-Sindku qal li l-perit lesta kollox, u kien hawn li għamel referenza għall-perit Luke billi informa l-kamra bl-aħħar ġurnata tiegħu, peress li mhux ser jibqa jaħdem mal-perit William Lewis. Is-Sindku kompli jgħid li perit William Lewis ser jassenja perit ieħor ġdid mal-Kunsill. Huwa zied li rigward it-talbiet kollha tal-Kunsill, tkellem ma’ Transport Malta fejn gie mgharraf li hafna minn dawn it-talbiet ser jigu riċevuti fis-‘sharepoint’, u għaldaqstant ix-xogħolijiet ser ikunu qed jibdw. Is-Sindku qal li l-Kunsill għandu lista ta’ dak li għadu pendent għand il-Perit William Lewis u għand Transport Malta.

**18.13.2** Is-Sindku nforma l-kamra li bedà jingħalaq ix-xogħol tal-Enemalta fejn ingħata t-tarmak fi Triq is-Sur, Triq George Stevens u Triq Anglu u Marianna Camilleri, u Triq Blondel saret it-triq kollha. Is-Sindku qal li rigward il-bankini tkellem mal-Public Works sabiex dawn forsi jsiru minn naħa tagħom bl-‘agreement’ u li l-kuntrattur tal-Enemalta għamel it-triq biss, għax hekk kien imqabbad mill-entitajiet. Huwa kompli jgħid li meta dawn jitlestew, ser jibda Triq it-Tagħlim u t-toroq l-oħra li fadal bħal Triq Bormla, biex jingħata t-tarmak. Is-Sindku qal ukoll li talab lil-Infrastructure Malta sabiex Triq it-Tagħlim, li qiegħda fl-istess sitwazzjoni ta’ Triq Bondel, tingħata minn tarf ta’ bankina sa tarf ieħor u mhux bit-trinka fin nofs, fejn din qed tiġi kkunsidrata pero qatt ma ingħatat risposta dwarha.

**18.13.3** Is-Sindku nforma l-kamra li jixtieq jipproponi lill-Infrastructure Malta, numru ta’ toroq li huma fi stat ħazin sabiex jigu trangati, fejn qal lill-membri tal-Kunsill li jekk hemm xi triq mhux imnizzla għandhom jgħadduhelu. Is-Sindku qal li dawn huma Triq Cospicua, Triq 21 ta’ Jannar 1965 u Triq Antonio u Maria Cumbo. Il-Kuns R Deguara ppropona li tiġi trangata wkoll Triq il-Gallu Lane in-naħa ż-zgħira. Il-Kun C Bonello qal li qabel isiru dawn it-toroq, għandhom isiru Triq il-Karmnu u Triq 14 ta’ Diċembru 1945. Is-Sindku qal li kellu laqgħa ma’ Infrastructure Malta rigward Triq il-Karmnu fejn qal li f’din it-triq ingħadda l-‘cable’ tad-dawl u l-istess kuntrattur, li ltaqà miegħu fuq il-post mal-perit, ser jibda t-triq kollha bil-bankini u t-tarmak. Huwa zied jgħid li fi Triq il-Karmnu, is-sistema tad-dranagg ser tinbidel nofsa u li s-sistemi tal-ilma, il-bankini u t-tarmak ser jinbidlu kollha.



## KUNSILL LOKALI FGURA

---

Wara diskussjoni, is-Sindku qal li għandu jintbghat lill-Enemalta u jingħad li kien hemm ħsarat tad-dawl fi Triq San Tumas kantuniera ma' Triq il-Liedna, Triq il-Kitba kantuniera ma' Triq is-Sur u Triq San Tumas kantuniera ma' Triq Mater Boni Consili u fejn ir-‘round about’ tat-Tiptop, fejn saru x-xogħlijiet minnhom.

Is-Sindku ressaq mozzjoni ref: 7119/25/9 ‘Sabiex dan il-Kunsill jagħmel talba formali lill-Infrastructure Malta biex isir il-bini mill-gdid ta’ Triq ir-Ruzell, Triq Cospicua, Triq 21 ta’ Jannar 1965, Triq Antonio u Maria Cumbo u Triq il-Gallu Lane (in-naha ż-żgħira).’

Din kienet sekondata mill-Kuns R Deguara.

Il-mozzjoni għaddiet nem con.

### 18.14 PROGRESS TA’ HIDMA MILL-MEMBRI TAL-KUNSILL

**18.14.1** Is-Sindku stieden lil Kuns J Scicluna sabiex tagħmel l-intervent tagħha. Il-Kuns J Scicluna qalet li fis- 7 ta’ Marzu 2025 saret l-attività ta’ Jum il-Mara li kienet ta suċċess, fejn irringrazzjat lill-membri tal-Kunsill għall-attenzenza, l-għajnuna u n-nominazzjonijiet tagħhom.

**18.14.2** Il-Kuns J Scicluna qalet li fil-11 ta’ Marzu 2025, flimkien mal-Kuns I Catania De Giovanni marru bil-vann tal-Kunsill għand Burmarrad Commercials sabiex jiġi ċċekjat jekk jistax issirli t-‘tail lift’. Il-Kuns J Scicluna qalet ukoll li l-kumpanija ser tiċċekkja rigward dan u l-Kunsill għandu jirċievi risposta, fejn jekk dan huwa possibli, il-persuna li tagħmel uzu mis-siggu tar-roti trid tkun ta’ ċertu qies. Hija ziedet li l-Kunsill għandu jistenna r-risposta qabel tittiehed id-deċizjoni. Il-Kuns M Lombardo qal li m’għandhiex issir diskriminazzjoni ma’ hadd, filwaqt li l-Kuns R Deguara qal li fil-vann għandu jidhol ‘standard wheel chair’. Is-Sindku sostna li l-membri tal-Kunsill qed jaqblu li jekk jiġi kkonfermat li mhux kull persuna ta’ kull qies tista’ tagħmel uzu mit-‘tail lift’ tal-vann, dan il-proċess mhux ser jitkompla.

**18.14.3** Il-Kuns J Scicluna qalet li fil-15 ta’ Marzu 2025 saret l-attività tal-‘Wellness’ li ukoll kienet ta’ suċċess.

**18.14.4** Il-Kuns J Scicluna qalet li saret il-lagħqa tal-Kunsill tat-tfal, fejn hija kellmihom u urewha x-xewqa li jsir kors tal-ħjata filgħaxija. Hija qalet ukoll li qed tfittex sabiex issib ħajjata kwalifikata li tkun tista’ tgħallim il-kors lil dawn it-tfal, fejn din tigi imħallsa mill-‘budget’ tagħha. Il-Kuns J Scicluna pproponiet li ssir



## KUNSILL LOKALI FGURA

bi sħab mal-Kuns M Lombardo jekk huwa dejjem jaqbel, però n-  
nefqa ma tkunx mill-‘budget’ tiegħu. Il-Kuns M Lombardo qabel ma’  
dan u għaldaqstant ikkonferma li ser ikun qiegħed jaħdem mal-Kuns  
J Scicluna biex ikun jista jsir dan il-kors tal-ħjata tat-tfal. Is-Sindku  
sostna li mhux ser jiġu mgħotija aktar flus lill-membri tal-Kunsill u  
li kollha għandhom il-‘budget’ tagħhom, fejn iridu jaraw kif ser  
jintnefaq.

**18.14.5** Il-Kuns J Scicluna għamlet referenza għall-‘bus shelters’ ta’  
fejn il-B4 u ta’ fejn Galleria, li jridu jitrangaw għax huma imkissrin.  
Hija qalet li l-Kunsill ilu jikkomunika mal-awtoritajiet ikkoncernati  
fejn dawn qalu li l-‘bus shelters’ mhux tagħhom. Il-Kuns J Scicluna  
qalet li wara li kkumentat fuq il-medja soċjali, il-‘bus shelter’ ta’  
fejn il-B4 gie rranġat, pero dak ta’ fejn Galleria għadu le. Is-Sindku  
qal li l-uniċi żewġ ‘bus shelters’ li jaqgħu taħt Transport Malta huma  
dawk fit-trufijiet tal-‘main road,’ iġifieri dak ta’ fejn il-mina ta’  
Hompesch u dak ta’ quddiem Galleria, bil-kumpliment jaqgħu taħt  
l-assoċjazzjoni tal-Kunsilli Lokali (AKL). Is-Sindku qal ukoll li  
għandu jingħad lilhom li ser ikun qed jingħata ċans ta’ ġimgħatejn,  
fejn il-Kunsill qed jesigi li f’dan iż-żmien jitranga l-‘bus shelter’ ta’  
fejn Galleria.

**18.14.6** Il-Kuns J Scicluna ressqet mozzjoni ref: **7120/25/9** ‘Sabiex  
dan il-Kunsill japprova attività fit-2 ta’ Mejju 2025 għal Jum il-  
Ħaddiem għall-mara tax-xogħol u niċċelebraw Jum l-Omm.  
Mistiedna kelliema nisà li għandhom karriera differenti u ommijiet.  
Fl-aħħar tas-serata ser ikollna kantant li ser jallegra s-serata sabiex  
niċċelebraw Jum l-Omm. Ser ikollna light snacks, te u cafe’. Budget  
ta’ €600.’

Din kienet sekondata mis-Sindku.

Il-mozzjoni għaddiet nem con.

**18.14.7** Il-Kuns J Scicluna ressqet mozzjoni ref: **7121/25/9** ‘Sabiex  
dan il-Kunsill japprova attività Wellness & Wellbeing Yoga u talk  
26 t’April 2025 - Budget sa €50.’

Din kienet sekondata mis-Sindku

Il-mozzjoni għaddiet nem con.

**18.14.8** Il-Kuns J Scicluna ressqet mozzjoni ref: **7122/25/9** ‘Sabiex  
dan il-Kunsill japprova l-attività tas-Sibt 12 t’ April 2025- Attività  
crafts tema tal-Għid. Budget sa €100.’



## KUNSILL LOKALI FGURA

---

Din kienet sekondata mis-Sindku.

Il-mozzjoni għaddiet nem con.

**18.14.9** Is-Sindku stieden lill-Kuns I Catania De Giovanni sabiex jagħmel l-intervent tiegħu. Il-Kuns I Catania De Giovanni qal li matul l-aħħar xahar, saret hidma biex tinstab alternattiva għall-kors ta' '3D printing' fejn wara laqgħa li kellhom hu u s-Sindku mal-Inginier Pisani, dan offra sitt sessjonijiet ta' sagħtejn għal kull sezzjoni bil-prezz totali ta' €283.20. Huwa qal ukoll li dan il-kors ser isir bejn April u Mejju 2025 f'ħinijiet adekwati filgħaxija. Huwa zied jgħid li jekk il-proġett ikun ta' suċċess, jibdew diskussjonijiet sabiex fil-futur isiru klassijiet għat-tfal taħt l-10 snin biex ukoll tingħatalhom l-opportunità għal dan il-proġett, iżda jintużaw 3D pens minflok 3D printers.

**18.14.10** Il-Kuns I Catania De Giovanni qal li qed tintuza sistema ġdida ta' 'live streaming' fil-Kunsill Lokali, bi kwalità tajba ta' kameras godda, fejn kull min jixtieq jaċċessa xi filmat tal-lagħqat tal-Kunsill tista tintuza il-pjattaforma YouTube u wieħed jista jidhol fuq ic-'channel' 'Kunsill Lokali Fgura Malta' u jara 'live stream' jew filmati arkivjati.

**18.14.11** Il-Kuns I Catania De Giovanni qal li fir-rigward tat-'ticketing system', din waslet fl-aħħar stadji u wara li tithabbar, ser issir laqgħa fuq l-'app' li ser tkun l-akbar proġett ta' teknologija fil-Fgura. Huwa qal ukoll li ser ikun hemm sistema ta' rapporti sabiex tintegra mat-'ticketing system' sabiex ikun aktar organiżżat.

**18.14.12** Il-Kuns I Catania De Giovanni qal li l-għaqda tal-Fgura United FC jixtiequ jiltaqgħu miegħu u mas-Sindku sabiex issir 'talk' maż-żgħażaġh tal-Fgura.

**18.14.13** Il-Kuns I Catania ressaq mozzjoni ref: 7123/25/9 'Sabiex dan il-Kunsill japprova l-kwotazzjoni annessa sabiex isir kors ta' '3D printing' fis-sala tal-Kunsill. Il-kors huwa twil 6 sessjonijiet għal sagħtejn kull lezzjoni. Età jibdew minn 11-il sena 'il fuq għall-prezz ta' €283.20 (VAT inkluz).'

Din kienet sekondata mis-Sindku.

Il-mozzjoni għaddiet nem con.

**18.14.14** Is-Sindku stieden lil Kuns C Bonello sabiex jagħmel l-intervent tiegħu. Il-Kuns C Bonello qal li fir-rigward tal-attività tal-karnival 2025, din kienet ta' suċċess u kien hemm attendenza tajba.



## KUNSILL LOKALI FGURA

---

**18.14.15** Il-Kuns C Bonello qal li fir-rigward tal-inizjattiva tal-karnival għat-tfal kien hemm 25 tifel u tifla li hadu sehem u l-attendenza kienet tajba ukoll.

**18.14.16** Il-Kuns C Bonello qal li fir-rigward tal-Mixgħela ta' Hamis ix-Xirka 2025, li ser issir f'April 2025, il-preparamenti jinsabu għaddejjin fejn numru ta' affarijiet huma lesti. Il-Kuns C Bonello qal ukoll li ser isir salib gdid, li jekk dan ma jkunx lest sal-Mixgħela ta' din is-sena ser ikun lest sas-sena d-dieħla.

**18.14.17** Il-Kuns C Bonello qal li fir-rigward tal-wirja marbuta mal-Ġimgha Mqaddsa, il-preparamenti huma kollha lesti, u fadal biss li jinxtraw it-'tokens' għall-esebituri u dawk li ser jieħdu sehem f'dawn it-tifkiriet. Il-Kuns C Bonello qal ukoll li fil-jiem li għejjin ser ikunu qed joħorgu l-inviti.

**18.14.18** Il-Kuns C Bonello qal li fir-rigward tal-publikazzjoni dwar l-attivitajiet tal-Ġimgha Mqaddsa, din waslet fil-fazi finali sabiex il-fuljett imur għall-istampar.

**16.14.19** Il-Kuns C Bonello qal li fir-rigward tal-iskedar ta' postijiet ta' siti storiċi, il-Kunsill qed jistenna minn għand il-perit, sabiex tiġi ssottometta l-applikazzjoni.

**18.14.20** Il-Kuns C Bonello qal li fir-rigward tal-bust tal-Patri Timotju, il-Kunsill qiegħed ukoll jistenna minn għand il-perit sabiex tiġi ssottometta l-applikazzjoni għall-fondi tal-Planning Authority, fejn il-baži tiegħu diġà saret u twaħħlet sabiex ma tinkisrux.

**18.14.21** Is-Sindku stieden lil Kuns M Lombardo sabiex jagħmel l-intervent tiegħu. Il-Kuns M Lombardo ressaq mozzjoni ref: 7124/25/9 'Sabiex tiġi organizzata Library Day flimkien ma' School A fl-okkażjoni ta' World Book Day f'data qrib it-23 t'April li tiġi kkomunikata aktar tard. Infieq ta' mhux aktar minn €500.'

Din kienet sekondata mis-Sindku.

Il-mozzjoni għaddiet nem con.

**18.14.22** Il-Kuns M Lombardo ressaq mozzjoni ref: 7125/25/9 'Sabiex tiġi organizzata Festa Tfal għat-3 sena konsekuttiva flimkien mal-iskejjel primarji u b'kollaborazzjoni mal-Kummissjoni Festa Esterna u l-Għaqda Muzikali u Soċjali Modonna tal-Karmnu. Din l-attività ser issir nhar l-Erbgħa 28 ta' Mejju fit-8:30. Allokazzjoni ta' mhux aktar minn €3500.'



## KUNSILL LOKALI FGURA

---

Din kienet sekondata mis-Sindku.

Il-mozzjoni għaddiet nem con.

**18.14.23** Is-Sindku stieden lil Kuns R Deguara sabiex jagħmel l-intervent tiegħu. Il-Kuns R Deguara qal li waqt id-‘Day Centre’ sar ‘fire hazard exercise’ barra, fit-triq fejn il-Kunsill Lokali.

**18.14.24** Il-Kuns R Deguara qal li saru testijiet tal-ilma, fejn is-Sindku qal li hu ma jsibx problema sabiex isiru dawn it-testijiet, però l-amministrazzjoni għandha tkun infurmata minn qabel.

**18.14.25** Il-Kuns R Deguara ressaq mozzjoni ref: **7126/25/9** ‘Sabiex issir bozza ma’ arblu fi Triq San Gwann kantuniera ma’ Triq il-Misk.’

Din kienet sekondata mis-Sindku.

Il-mozzjoni għaddiet nem con.

**18.14.26** Il-Kuns R Deguara ressaq mozzjoni ref: **7127/25/9** ‘Sabiex issir ħarga f’Awwissu 2025 Harbour Cruise filgħodu għas-somma ta’ mhux aktar min €500.’

Din kienet sekondata mis-Sindku.

Il-mozzjoni għaddiet nem con.

**18.14.27** Il-Kuns R Deguara ressaq mozzjoni ref: **7128/25/9** ‘Sabiex issir ħarga ta’ Gurnata fi Sqallija f’Ottubru 2025 għas-somma ta’ mhux aktar minn €1000.’

Din kienet sekondata mis-Sindku.

Il-mozzjoni għaddiet nem con.

### 18.15 STAFF

**18.15.1** Is-Sindku ressaq mozzjoni ref: **7129/25/9** ‘Sabiex dan il-Kunsill japplika għal Cir AKL 2024/083 - Polza tal-assigrazzjoni tas-saħħa għall-ħaddiem il-gdid Paul Sylvester Cassar għas-somma ta’ mhux aktar minn €60.65.’

Din kienet sekondata mill-Kuns R Deguara.

Il-mozzjoni għaddiet nem con.



## KUNSILL LOKALI FGURA

---

**18.15.2** Is-Sindku ressaq mozzjoni ref: 7130/25/9 'Sabiex dan il-Kunsill jilqà t-talba ta' dawn it-3 studenti biex jagħmlu 20 siegħa work placement fi hdan il-Kunsill tal-Fgura. L-ismijiet tal-istudenti jinsabu anness.'

Din kienet sekondata mill-Kuns R Deguara.

Il-mozzjoni għaddiet nem con.

**18.15.3** Is-Sindku ressaq mozzjoni ref: 7131/25/9 'Sabiex dan il-Kunsill jilqà t-talba ta' dan l-istudent biex jagħmel 400 siegħa apprentistat bi hlas ta' €1.36 fis-siegħa fi hdan il-Kunsill tal-Fgura. L-isem ta' l-istudent jinsab anness.'

Din kienet sekondata mill-Kuns R Deguara.

Il-mozzjoni għaddiet nem con.

### 18.16 PURCHASE REQUEST FORM

**18.16.1** Is-Sindku ressaq mozzjoni ref: 7132/25/9 'Sabiex jigu approvati PRFPO għall-laqgħa tal-Kunsill ta' Marzu 2025 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

### 18.17 HLASIJET

**18.17.1** Is-Sindku ressaq mozzjoni ref: 7133/25/9 'Sabiex jigu approvati l-lista tal-ħlasijiet minn 11/02/2025 sa 11/03/2025 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

### 18.18 AĠĠORNAMENT

**18.18.1** Il-laqgħa ntemmet fis-19:20 hrs.

Il-laqgħa giet aġġornata għal nhar l-Erbgħa 16 ta' April, 2025 fil-17:30hrs.



## KUNSILL LOKALI FGURA

---

Is-Sur Clayton Cascun Portelli  
Sindku

Is-Sa Gwenith Calleja  
Segretarju Eżekuttiv

Data: 18 ta' Marzu, 2025

## Pjan ta Hidma Ghaqdiet

Fgura United	Xahar	Attivita'	Talba Finanzjarja	Ghotja mill-Kunsill
	Frar	Carnival Bootcamp	600	500
	April	Down Syndrome Association Workshop	400	400
	April	Richmond Foundation Sport Day	600	500
	April	Hamis ix-Xirka Event Candles	300	N/a
	Mejju	Penalty Shootout activity	1100	1000
	Awwissu	Summer school setup	1100	1000
	Awwissu / Settembru	International training camp	900	800
	Awwissu	End of season Event	950	750
	Ottubru	Foot screening event	700	600
	Dicembru	Sports Psychology sessions	500	400
	Dicembru	December Christmas party	750	650
		<b>Total</b>	<b>7900</b>	<b>6600</b>
Youth Centre	Xahar	Attivita'	Talba Finanzjarja	Ghotja mill-Kunsill
	N/A	Sponsoring of Polo Shirts for distributing Mixeghla Leaflets	500	N/A
	N/A	Pjazza fil-Milied	800	N/A
	N/A	Sponsoring of trophies	500	250
	N/A	Training course First aid and mental health aid	1000	500
	N/A	Promotional Leaflets to attract new members	1000	500
	N/A	Wheelchair Ramp Fixing	200	N/A
		<b>Total</b>	<b>4000</b>	<b>1500</b>
Fgura Band Club	Xahar	Attivita'	Talba Finanzjarja	Ghotja mill-Kunsill
	N/A	Good Friday Advert	100	Admin
	N/A	Feast Advert	150	Admin
	N/A	Calendar	300	Admin
	N/A	Band Club Grand Opening	4000	3000
	N/A	Lejla Mattija Feats	4000	1000
		<b>Total</b>	<b>8550</b>	<b>4000</b>
Scouts	Xahar	Attivita'	Talba Finanzjarja	Ghotja mill-Kunsill
	Frar	Party Karnival Kiri ta sala u cleaner	300	Jistghu juzaw taghna
	Marzu	Chruch Parade Fgrua Permessi Lesa	250	Admin
	April	April Annual Parade Transport to Valletta	240	200
	April	Festa Ghid Refreshments	300	150
	Mejju	Car Wash	100	100
	Settembru	Chruch Parade Fgura Permessi Lesa	250	Admin
	Settembru	Car Wash	100	100
	Settembru	Chruch Parade Fgura Permessi Lesa	250	Admin
	Novembru	Talent Show	800	600
	Dicembru	Milied fil-Pjazza	2000	N/A
		<b>Total</b>	<b>4590</b>	<b>1150</b>
Kummissjoni	Xahar	Attivita'	Talba Finanzjarja	Ghotja mill-Kunsill
	Gunju	Pasta Night	2000	2000
	Lulju	Fgura Fest Lulju	5000	1000
	Settembru	Majjalata	3000	3000
		<b>Total</b>	<b>10,000</b>	<b>6000</b>
Ghaqda Hamiem	Xahar	Attivita'	Talba Finanzjarja	Ghotja mill-Kunsill
	N/A	Club Rent	1500	N/A
	N/A	Trophies	1500	N/A
	N/A	Transport	1200	N/A
	N/A	Club Maintenance	1000	800
		<b>Total</b>	<b>5200</b>	<b>800</b>



**KUNTRATT TA' FTEHIM BEJN  
IL-KUNSILL LOKALI TAL-FGURA  
u  
CROSSCRAFT COMPANY LIMITED**

Dan il-kuntratt qed isir fil-jum \_\_ ta' \_\_\_\_\_ tas-sena \_\_\_\_ bejn:

1. **Il-Kunsill Lokali tal-Fgura**, b'uffiċċju ewlieni tiegħu f' 126, 128 Triq Hompesch, Il-Fgura, irrappreżentat minn \_\_\_\_\_ (K.I. \_\_\_\_\_) fil-kapaċita legali tagħha ta' Segretarju Eżekuttiv, hawn imsejjah "**Il-Kunsill**"; u
2. **Crosscraft Company Limited** b'uffiċċju ewlieni tagħha f'211, Valletta Road, Paola, irrappreżentata minn Robert Vella (K.I. \_\_\_\_\_), hawn imsejha "**Il-Kumpanija**".

**PREAMBLU**

Billi l-Kumpanija tixtieq tikkontribwixxi għall-iżvilupp u l-benesseri tar-residenti tal-Fgura permezz tal-inizjattiva tagħha ta' **Responsabbiltà Soċjali Korporattiva (Corporate Social Responsibility - CSR)**;

Billi l-Kunsill jilqa' din l-inizjattiva bħala parti mill-isforzi tiegħu biex itejjeb il-kwalità tal-hajja fil-lokalità;

L-Partijiet hawn fuq jaqblu li jidhlu f'dan il-kuntratt fuq dawn it-termini u kundizzjonijiet:

**ARTIKLU 1 - GĦAN TAL-KUNTRATT**

Il-Kumpanija taqbel li tagħmel **investiment annwali ta' tmien elef ewro (€8,000)** fil-lokalità tal-Fgura, b'għan li jittejjeb il-benesseri tar-residenti permezz ta' proġetti soċjali, ambjentali jew infrastrutturali.

Il-Kumpanija taqbel li mis-sitta ta' waranofsinhar (18:00pm) sat-tmienja ta' filgħodu (08:00am), tippovdi spazju diġitali ta' minimu ta' **għaxar (10) minuti kull siegħa fuq id-digital advertising screen** tas-showroom tal-Kumpanija li tinsab 155, Triq San Tumas, il-Fgura.

## ARTIKLU 2 - PROĠETTI ELIGGIBBLI

1. Il-Kunsill u l-Kumpanija jaqblu li l-investiment annwali għandhom jintużaw għal proġetti li jgħibu benefiċċji diretti għar-residenti tal-Fgura, inklużi iżda mhux limitati għal:
  - o Manutenzjoni ta' għonja pubbliċi jew spazji rikreattivi;
  - o Inizjattivi ambjentali;
  - o Tisbiħ u riġenerazzjoni ta' *soft areas*;
2. Il-proġetti li jiġu ffinanzjati mill-Kumpanija għandhom isehħu wara diskussjoni u approvazzjoni mill-Kunsill b'konsultazzjoni mal-Kumpanija.

## ARTIKLU 3 - MONITORAĠĠ U RAPPORTAR

1. Il-Kunsill jaqbel li flimkien mal-Kumpanija jipprezenta rapport annwali fejn jagħti rendikont dwar kif intużaw il-fondi.
2. Il-Kunsill għandu d-dritt li jitlob informazzjoni dwar l-andament tal-proġetti f'kull hin.

## ARTIKLU 4 - REKLAMAR

1. Il-Kunsill jaqbel li l-materjal li ser jkun ippublikat fuq id-*digital advertising screen* tal-Kumpanija għandu jkun wieħed li ma jinkludix referenza għall-entitajiet kummerċjali oħra.
2. Il-Kunsill jaqbel li l-materjal ippublikat fuq id-*digital advertising screen* ikun jikkonċerna u jippromovi x-xogħol li jkun qed jitwettaq mill-istess Kunsill, fil-parametri tal-funzjonijiet tiegħu kif stabbiliti f'Artikolu 33 tal-Att dwar Gvern Lokali, Kap 363.
3. Il-Kunsill jaqbel li qabel ma jkun ippublikat il-materjal fuq id-*digital advertising screen*, il-kunsill jgħaddi l-materjal għall-approvazzjoni mill-Kumpanija b'konsultazzjoni mal-Kunsill.
4. Il-Kunsill jaqbel li l-materjal ippublikat fuq id-*digital advertising screen* ma jkunx jinkludi promozzjoni ta' politika partigjana.

## ARTIKLU 5 - ŻMIEN U TERMINAZZJONI

1. Dan il-kuntratt jibqa' fis-sehħ għal perjodu ta' **tlett (3) snin**, mill-jum li qed jiġi ffirmat.
2. Kull waħda mill-partijiet tista' tikkancelła dan il-ftehim permezz ta' avviż bil-miktub ta' **90 jum**.
3. Jekk waħda mill-partijiet ma tonorax l-obbligi kif miftiehem, il-parti l-oħra jkollha d-dritt li twaqqaf dan il-ftehim immedjatament.

8000 ta' netdu lnsreb ???  
Rosa

## ARTIKLU 6 - KLAWŻOLA ĠENERALI

1. Dan il-kuntratt huwa rregolat bil-ligijiet ta' Repubblika ta' Malta.
2. Kwalunkwe tilwima li tista' tqum għandha tiġi solvuta permezz ta' negozjati bejn il-partijiet jew, f'każ ta' nuqqas ta' ftehim, permezz ta' medjazzjoni jew arbitraġġ kif previst fil-ligijiet Maltin.
3. Fin-nuqqas ta' riżoluzzjoni permezz ta' medjazzjoni jew arbitraġġ, il-Qrati tal-Ġustizzja ta' Malta għandhom ikollhom ġurisdizzjoni fuq kwalunkwe materja u kontenzjoni li tista' tkun naxxenti minn dan il-kuntratt jew minn kwalunkwe patt u kundizzjoni formanti parti minnu.

B'hekk, dan il-kuntratt qed jiġi ffirmat f'żewġ kopji f'[lokazzjoni] fil-jum \_\_ ta' \_\_\_\_\_ tas-sena \_\_\_\_\_.

### **F'isem il-Kunsill Lokali tal-Fgura**

[Isem u Firma]

[Titlu]

### **F'isem Crosscraft Company Limited**

[Isem u Firma]

[Titlu]

